



سوال

(90) مرتد اور اس کی سزا کا حکم

جواب

السلام علیکم ورحمۃ اللہ وبرکاتہ

مرتد کے کہنے میں اس کی شرعی سزا کیا ہے؟ کتاب وسنت کی رو سے ہماری صحیح رہنمائی فرمائیں؟ (ایک سائل - ٹاؤن شپ لاہور)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

مرتد اسم فاعل ہے: "ارتد یرتد ارتداداً" جس کا لغوی معنی ہے پھرنے والا، پلٹنے والا۔ جیسا کہ ارشاد باری تعالیٰ ہے:

إِنَّ الَّذِينَ ارْتَدُوا عَلَىٰ أَدْبَارِهِمْ ... سوره محمد

"بے شک وہ لوگ جو اپنی پٹھ کے بل پلٹے پھر گئے۔"

اس طرح ایک مقام پر فرمایا:

قَالَ ذَٰلِكَ مَا نَأْتِيهِ فَاَرْتَدَ عَلٰی اَدْبَارِهِمَا فَهَٰذَا ۖ ۶۴ ... سوره الکہف

(موسیٰ علیہ السلام نے فرمایا) "یہی تھا جس کی تلاش میں ہم تھے چنانچہ وہیں سے اپنے قدموں کے نشان ڈھونڈتے ہوئے واپس پلٹے۔"

ایک اور مقام پر فرمایا:

يٰۤاَيُّهَا الَّذِيْنَ اٰمَنُوْا مَنْ يَّرْتَدْ مِنْكُمْ عَنْ دِيْنِهٖ فَصُوْفَ يٰۤاَيُّهَا الَّذِيْنَ يَلْمِزُوْنَ يَلْمِزُوْهُمۡ وَيُجْحَدُوْنَ

"اے ایمان والو! جو کوئی تم میں سے اپنے دین سے پھر جائے تو اللہ تعالیٰ بہت جلد ایسی قوم کو لائے گا جو اللہ کی محبوب ہوگی اور وہ بھی اللہ سے محبت رکھتی ہوگی۔"

ان تین آیات میں ارتداد، فارتداد اور یرتد ایک باب کے مختلف صیغے ہیں جس کا بنیادی مادہ "رد" ہے اور اس کا معنی ہے پھیرنا، واپس کرنا وغیرہ اور اصطلاحی طور پر اس کی تعریف یہ ہے "ایسا مسلمان جو اپنے اسلام کو اختیار کرنے والا ہو اس کا کسی قول، فعل، کفریہ عقیدہ یا ضرورت دینیہ سے کسی کے ساتھ شک کی بنیاد پر دین اسلام سے کٹ جانا مرتد ہوتا ہے"

(عقوبۃ الاعدام ص 349)

بعض ائمہ نے اس کی تعریف یہ کی ہے :

"الراجح عن وعن الاسلام الی الکفر" (القاموس المنصف ص 147)

"دین اسلام سے کفر کی طرف پلٹنے والا۔"

گویا مرتد ایسا شخص ہے جو اسلام لانے کے بعد واپس کفر کی طرف پلٹ گیا۔ یہ ارتداد اس کے اندر خواہ عقیدے کی بنا پر پیدا ہو یا کسی قول، فعل اور شک و شبہ کی بنیاد پر۔ خواہ سنجیدگی سے ہو یا مذاق و طعنے سے کیونکہ ارتداد جیسے سنجیدگی سے ہوتا ہے، استہزاء و ہزل، طعنے و مذاق سے بھی واقع ہوتا ہے جیسا کہ ارشاد باری تعالیٰ ہے۔

قُلْ اَللّٰهُ وَاٰتِیْهِ وَاَرْسُوْلُهُ كُنْتُمْ تَشْرِكُوْنَ ۗ ۱۶۰ لَا تَخْتَرُوْا قَوْلَ كُفْرًا تُمْۢمُوْهُ ... ۱۶۱ ... سُوْرَةُ التَّوْبَةِ

"کہہ دیجئے! کیا اللہ تعالیٰ، اس کی آیات اور اس کے رسول صلی اللہ علیہ وسلم ہی تمہاری ہنسی مذاق کے لیے روگئے ہیں؟ تم بہانے نہ بناؤ یقیناً اپنے ایمان کے بعد کفر کر چکے ہو۔"

مرتد آدمی پکا جہنمی ہو جاتا ہے۔ ارشاد باری تعالیٰ ہے :

وَلَا يَزَالُونَ يَقْتُلُوْنَ نَفْسًا تَحْتَ يَدُوْلِكُمْ عَنْ دِيْنِكُمْ اِنْ اسْتَلْظَمُوْا مِنْ يَدَيْتُمْ دِيْنَكُمْ عَنْ دِيْنِهِ فَمَنْ قَتَلَ نَفْسًا تَحْتَ يَدُوْلِكُمْ حَتَّٰتِ اَعْمَالِكُمْ فِي الدُّنْيَا وَالْآخِرَةِ وَاُولٰٓئِكَ اَصْحَابُ النَّارِ هُمْ فِيْهَا خٰلِدُوْنَ ۗ ۲۱۷ ... سُوْرَةُ الْبَقَرَةِ

"یہ لوگ ہمیشہ تم سے لڑائی کرتے رہیں گے یہاں تک کہ اگر ان سے ہوسکے تو تمہیں تمہارے دین سے مرتد کر دیں گے اور تم میں سے جو کوئی اپنے دین سے مرتد ہو گیا اور اسی کفر کی حالت میں مر گیا تو ایسے لوگوں کے اعمال دنیا و آخرت میں غارت ہو جائیں گے، یہ لوگ جہنمی ہوں گے اور ہمیشہ ہمیشہ جہنم میں ہی رہیں گے۔"

مرتد کی دنیوی سزا قتل ہے :

پہلی دلیل :

عکرمہ رضی اللہ عنہ سے روایت ہے :

عن عكرمة: أن علياً رضي الله عنه حرق قوماً، فبلغ ابن عباس فقال: لو كنت أبا لم أحرقهم، لأن النبي صلى الله عليه وسلم قال: «لا تغربوا عذاب الله»، ولتقتلتم كما قال النبي صلى الله عليه وسلم: «من بدل دينه فاقطعوه»

(بخاری، کتاب الجهاد والسير: 3017، وکتاب استنباط المراد من المعاندین وقتالهم: باب حکم المرتد (6922) مسند حمیدی: 533، بیہقی 8/195 ابن ماجہ، کتاب الحدود، باب المرتد عن دینہ 2535 مسند احمد 1/282، دارقطنی 3/113، ابوداؤد، کتاب الحدود، باب الحكم فيمن ارتد (4351) نسائی، کتاب تحریم الدم 7/104 ترمذی، کتاب الحدود، باب ماجاء في حكم المرتد (1458) شرح السنه (2560) مسند ابی یعلیٰ 410.410/4 (2533)

"علی بن ابی طالب رضی اللہ عنہ نے ایک قوم کو آگ میں جلایا۔ یہ بات عبد اللہ بن عباس کو پہنچی تو انہوں نے فرمایا اگر میں ہوتا تو انہیں آگ میں نہ جلاتا اس لئے کہ نبی صلی اللہ علیہ وسلم نے ارشاد فرمایا "اللہ کے عذاب کے ساتھ عذاب نہ دو البتہ میں انہیں قتل کر دیتا جیسا کہ رسول اللہ صلی اللہ علیہ وسلم نے فرمایا جس نے اپنا دین بدل لیا، اسے قتل کر دو۔"



دوسری دلیل :

عبداللہ بن مسعود رضی اللہ عنہ سے مروی ہے کہ نبی اکرم صلی اللہ علیہ وسلم نے ارشاد فرمایا :

لا یکل دم امرئ مسلم یشهد أن لا إله إلا الله وأنی رسول الله إلا بما عدی ثلاث : النفس بالنفس ، وأقیب الرائی ، والمنازق لدرنه اتارك للجماعة

(بخاری، کتاب الدیات (6878) مسند احمد (4/181، 1/382، 428، 444، 465) مسلم، کتاب القسامۃ، باب ما یشاح بر دم المسلم (1676) ابن حبان (4404) نسائی، کتاب القسامۃ، باب القود 8/13، مسند حمیدی (119) دارقطنی 3/82، بیہقی، کتاب الجنایات 8/19، مسند ابی یعلیٰ (5202) 9/128)

"جو شخص لاله الا اللہ اور میرے رسول ہونے کی گواہی دے، اس کا خون حلال نہیں مگر تین کاموں میں سے کسی ایک کی بنا پر (1) نفس نفس کے بدلے (یعنی قاتل کو مقتول کے بدلے قصاص میں قتل کرنا) (2) شادی شدہ زانی (یعنی اسے زہم کر کے مار دیا جائے)۔ (3) اپنے دین کو چھوڑنے والا، جماعت کر ترک کرنے والا یعنی مسلمانوں کی جماعت سے علیحدہ ہو کر کافروں کی جماعت میں شامل ہو جائے اور دین اسلام ترک کر بیٹھے مرتد ہو جائے"

یہ حدیث سیدہ عائشہ سے ابوداؤد، کتاب الحدود، باب الحکم فیمن ارتد (4353) مسند احمد 6/58، 181، 205، 214، نسائی، کتاب تحریم الدم 7/91، مسند طیارسی (1474) مسند ابی یعلیٰ 8/136 (4676) میں بسند صحیح موجود ہے۔

تیسری دلیل :

سیدنا علی رضی اللہ عنہ فرماتے ہیں :

"کل مرتد عن الإسلام، مشقول ذواتہ یزج ذکرا، أو أنثی"

دارقطنی 3/93 (3159) طبع قدیم (3/119)

اسلام سے مرتد ہونے والا ہر شخص قتل کیا جائے گا جب وہ واپس نہ پلٹے خواہ وہ مرد ہو یا عورت۔

اس اثر کی سند حسن ہے عبداللہ بن مسعود اور عثمان بن عفان رضی اللہ عنہما کا موقف بھی یہی معلوم ہوتا ہے۔ المحلی لابن حزم 13/112۔ امام ابوالمظفر یحییٰ بن محمد بن ہبیرہ فرماتے ہیں :

"وانتوا علی ان المرتد عن الإسلام یجب علیہ القتل"

الافصاح عن معانی الصحاح 1/187 اس بات پر ائمہ دین کا اتفاق ہے کہ اسلام سے مرتد ہونے والا واجب القتل ہے۔

امام ابن قدامہ فرماتے ہیں :

"وأجمع أهل العلم علی وجوب قتل المرتد وروی ذلك عن أبی بکر، وعمر وعثمان، وعلي، ومعاذ، وأبی موسی، وابن عباس، وعالم، وعمر بن عبدالمطلب، وعثمان بن عفان إجماعاً" (المعنی 8/123)



"اہل علم کا اس بات پر اجماع ہے کہ مرتد واجب القتل ہے اور یہ بات ابو بکر، عمر، معاذ، ابو موسیٰ، عبداللہ بن عباس، خالد وغیر ہم سے مروی ہے اس پر انکار نہیں کیا گیا پس اس پر اجماع ہو گیا۔"

یہی اجماع علامہ صنعانی، ابن دقین العید اور کاسانی حنفی نے نقل کیا ہے۔

(ملاحظہ ہو سبل السلام 3/263، احکام الاحکام 3/84 بدائع الصنائع 7/134 بحوالہ عقوبۃ الاعدام ص 368)

پس معلوم ہوا کہ قرآن و سنت اجماع صحابہ کرام اور اجماع اہل علم فقہاء و محدثین کی رو سے مرتد واجب القتل ہے۔ مزید تفصیل کے لیے شیخ محمد بن سعد کی کتاب عقوبۃ الاعدام کا مطالعہ فرمائیں۔

حدا ما عہدی واللہ اعلم بالصواب

آپ کے مسائل اور ان کا حل

جلد 3 - کتاب الحدود - صفحہ 448

محدث فتویٰ